



HAŻ-ŻABBAR  
Citta' Hompesch

---

## **MINUTI**

### **Laqgħa tal-Kunsill Lokali Haż-Żabbar**

#### **IS-SEBA' LEĠISLATURA**

**Laqgħa Numru 487**

**L-Erbgħa 31 ta' Jannar, 2018**

Il-Kunsill Lokali Haż-Żabbar iltaqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq iċ-Ċawlsli, Haż-Żabbar, fis-5.45 ta' filgħaxija.

#### **PREŻENTI:**

Marc Vella Bonniċi – Sindku  
Mark Grech – Viċi-Sindku  
Joseph Buttigieg – Kunsillier  
Joseph Agius – Kunsillier  
John J Pace – Kunsillier  
Anna Calleja – Kunsilliera  
Joseph Vella – Kunsillier  
Roderick Vella – Kunsillier  
Joseph Bonnici – Kunsillier  
Julian Paul Scicluna – Kunsillier

#### **ASSENTI b'APOLOĠIJI**

Brian Spiteri – Kunsillier

#### **UFFIĊJAL PREŻENTI:**

Ranier Busuttil – Aġent Segretarju Eżekuttiv

#### **487.1 Qari tal-ittri ta' apologiji**

487.1.1 Inqrat ittra ta' apologija mibghuta mis-Sur Brian Spiteri fejn talab li jkun skużat milli jattendi għal-laqgħa tal-Kunsill. Fuq proposta tas-Sur Joseph Buttigieg li giet issekondata mis-Sur John J Pace, il-Kunsill qabel unanimament li s-Sur Brian Spiteri jkun skużat.

## **487.2 Żvilupp f'Haż-Żabbar**

487.2.1 Is-Sindku qal illi kien sejjaħ laqgħa b'urgenza sabiex jiġi diskuss żvilupp f'Bulebel kif ukoll żvilupp ta' stabbiliment tal-ikel b'parkeġġ ta' tmienja u għoxrin karozza li jinsab fuq art fiż-żona barra l-iżvilupp (ODZ) fi Triq tal-Labour.

487.2.2 Is-Sindku talab lill-Kunsillieri sabiex jgħidu l-pożizzjoni tagħhom f'dan ir-rigward.

487.2.3 Is-Sur Joseph Agius staqsa x'kien l-iżvilupp relatat ma' Bulebel. Is-Sindku qal illi kienet ser titkabbar iż-żona ndustrijali ta' Bulebel.

487.2.4 Is-Sindku qal illi kull żvilupp f'Haż-Żabbar jista' jaffetwa lir-residenti b'xi mod jew ieħor, kemm fil-pożittiv kif ukoll fin-negattiv.

487.2.5 Is-Sindku qal illi fi Triq tal-Labour kien qed jiġi propost il-bini ta' *Mc Donalds* b'parkeġġ ta' tmienja u għoxrin karozza. Is-Sindku qal ukoll illi l-proġett propost fi Triq tal-Labour ma kienx ser ikun kollu fuq art fiż-żona barra l-iżvilupp (ODZ) peress illi l-istabbiliment tal-ikel kien ser isir minflok dar eżistenti.

487.2.6 Is-Sur Joseph Agius staqsa jekk kienx diġà hareġ il-permess mill-Awtorità tal-Ippjanar sabiex jiġi żvilupp il-proġett propost fi Triq tal-Labour. Is-Sindku wieġeb fin-negattiv.

487.2.7 Is-Sindku qal illi l-pjanti tal-iżvilupp propost diġà gew sottomessi u l-Awtorità tal-Ippjanar għandha tiegħu d-deċiżjoni tagħha f'Mejju li ġej.

487.2.8 Is-Sindku qal illi l-Kunsill ma kienx ġie konsultat dwar l-iżvilupp propost fi Triq tal-Labour. Is-Sindku żied jgħid li kull persuna għandha dritt li tissottometti kull tip t'applikazzjoni, imbagħad jiddependi mill-Awtorità tal-Ippjanar li tapprova l-applikazzjonijiet.

487.2.9 Is-Sur Joseph Buttigieg staqsa jekk il-Kunsill jistax iwaqqaf il-proġett propost fi Triq tal-Labour.

487.2.10 Is-Sindku qal illi l-Kunsill ma jistax iwaqqaf il-proġett propost imma jista jressaq l-oġġezzjoni tiegħu għal dan il-proġett.

- 487.2.11 Is-Sur John J Pace talab lill-Kunsill sabiex iżomm lir-residenti aġġornati bl-iżviluppi relatati ma' dan il-proġett propost.
- 487.2.12 Is-Sur Joseph Vella qal illi ż-żgħażaġh kienu qed jaraw l-istabbiliment tal-*Mc Donalds* bħala wieħed attraenti filwaqt li r-residenti ta' Triq tal-Labour kif ukoll l-ambjentalisti ma kienux qed jaqblu ma' dan l-iżvilupp propost. Is-Sur Vella qal illi huwa jaqbel li jkun hawn *Mc Donalds* f'Haż-Żabbar imma ma jaqbilx li jinbena f'żona barra l-iżvilupp (ODZ).
- 487.2.13 Is-Sur Roderick Vella qal illi ma jsibx oġġezzjoni għal żvilupp ta' proġetti f'Haż-Żabbar li jkun ta' ġid għaž-Żabbarin, iżda ma jaqbilx li l-proġetti jiġu żviluppati f'art fiż-żona barra l-iżvilupp (ODZ).
- 487.2.14 Is-Sur Joseph Buttigieg talab sabiex il-Kunsill jagħmel studju dwar l-impatt li jista' jkollu l-iżvilupp propost fi Triq tal-Labour.
- 487.2.15 Is-Sur Joseph Bonnici qal illi ma jaqbilx li jsir żvilupp fi Triq tal-Labour fuq art fiż-żona barra l-iżvilupp (ODZ).
- 487.2.16 Il-Viċi-Sindku qal illi l-applikazzjoni għall-proġett propost saret fuq art fiż-żona barra l-iżvilupp (ODZ) u li dan l-iżvilupp kummerċjali kien ser iżid il-kongestjojn tat-traffiku f'Haż-Żabbar. Il-Viċi-Sindku tkellem dwar l-effett negattiv li ser iħalli t-traffiku u qal illi kien ser jizdied it-tniġġiż tal-arja f'din it-triq. Il-Viċi Sindku qal ukoll illi hafna nies imorru passiġġata mad-dawra ta' Haż-Żabbar u jużaw Triq tal-Labour. Il-Viċi-Sindku komplja jgħid li ma jaqbilx li tiġi żviluppata art fiż-żona barra l-iżvilupp (ODZ).
- 487.2.17 Is-Sur Julian Paul Scicluna dahal għal-laqgħa fis-6.05 ta' filgħaxija.
- 487.2.18 Is-Sur Joseph Bonnici staqsa jekk l-Awtorita tal-Ippjanar kienetx approvat żvilupp ta' bini f'art fiż-żona barra l-iżvilupp (ODZ) ta' *Lourdes Petrol Station* fi Triq il-Mina ta' Hompesch.
- 487.2.19 Is-Sindku qal illi l-pożizzjoni tal-Kunsill għandha tkun li l-Kunsill ma jmurx kontra l-iżvilupp ta' *Mc Donalds* f'Haż-Żabbar iżda kontra l-iżvilupp f'art fiż-żona barra l-iżvilupp (ODZ). Is-Sindku qal ukoll illi f'Haż-Żabbar kien hemm hafna postijiet vojta li jistgħu jiġu żviluppati minflok Triq tal-Labour. Is-Sindku żied jgħid li *d-drive thru* tal-*Mc Donalds* tista' tohloq kongestjoni ta' traffiku fi Triq tal-Labour.
- 487.2.20 Is-Sindku qal illi kien ser jitlob laqgħa mas-sidien ta' *Mc Donalds* sabiex jiġu jiddiskuti l-pjanti sottomessi u tiġi diskussa l-probabbiltà li jsir *underground parking* minflok il-bini fuq art fiż-żona barra l-iżvilupp (ODZ).

487.2.21 Fuq proposta tas-Sindku li ġiet issekondata mill-Viċi-Sindku il-Kunsill qabel unanimament li jiġi limitat l-iżvilupp f'Haż-Żabbar fiż-żona barra l-iżvilupp (ODZ).

487.2.22 Is-Sindku qal illi kien ser jitlob lill-Perit tal-Kunsill sabiex ihejji rapport dwar l-impatt li jista' jhalli dan l-istabbiliment tal-ikel fuq it-traffiku fi Triq tal-Labour.

487.2.23 Fuq proposta tas-Sindku li ġiet issekondata mill-Viċi-Sindku, il-Kunsill qabel unanimament li tissegjaq laqgħa pubblika nhar l-Erbgħa 7 ta' Frar 2018 fis-6.00 filgħaxija, bl-iskop li r-residenti Żabbarin ikun jistgħu jwasslu il-hsibijiet tagħhom dwar l-iżvilupp propost fi Triq tal-Labour.

### **487.3 Tmiem tal-laqgħa**

486.1.1 Il-laqgħa spiccat fit-6.25 ta' filgħaxija.

IFFIRMATA

Ranier Busuttil  
Aġent Segretarju Eżekuttiv

Dawn il-minuti ġew approvati fl-490 laqgħa li saret nhar it-Tnejn 19 ta' Frar, 2018.

IFFIRMATA

Marc Vella Bonnici  
Sindku